

సంపుటి : 01 సంచిక : 70 క్రిష్ణా, గురువారం 04 - 12 - 2025 పేజిలు : 4 వెల. 2 /-

ముదినేపల్లి మండల అధ్యక్షుడు చల్లగుళ్ళ శోభనాద్రి చౌదరిఅధ్యక్షతన బొర్రాచలమయ్య ఆధ్వర్యంలో

ಎಮ್ಮೆಲೈ ಕಾಮಿನೇನಿ ಶ್ರೀನಿವಾಸ್ ಜನ್ಮದಿನ ವೆಡುಕಲು



పిలూరు జిల్లా కైకలూరు :::: కైం కాంటర్ స్టూప్ ప్రతినిధి:::: ముదినేపల్లి మండల అధ్యక్షుడు చల్లగళ్ళ శోభనాద్రి చౌదరిఅధ్యక్షతన బొగ్రాచలమయ్య అధ్యర్వంలో ఎమ్మెల్యే కామినేని శ్రీనివాస్ జన్మదిన వేడుకలు సీనియర్ బి.జే.పీ.నాయకులు,మకుటం లేని మహారాజు కైకలూరు నియోజకవర్గ ఎం.ఎల్.ఏ. డాక్టర్ కామినేని శ్రీనివాస్ జన్మదినం సందర్భముగా కైకలూరు నియోజకవర్గం లో పండగ వాతావరణం నెలకొందని, నియోజక వర్గంలో ని అన్ని గ్రామాలలో ఎన్.డి.ఏ. కూటమి నాయకుల సమక్షంలో కామినేని శ్రీనివాస్ జన్మదిన వేడుకలు జరుపుతున్నారని,ఈ రోజు ఉదయం నుండి కామినేని శ్రీనివాస్ అభిమానులు,నాయకులు,కార్యకర్తలు పెద్దఎత్తున పాల్గొని శుభాకాంక్షలు తెలియచేస్తున్నారని, నియోజకవర్గం పార్టీ కార్యాలయం లో కూడా అభిమానులు, నాయకులు,కార్యకర్తలు,పాల్గొని శుభాకాంక్షలు తెలియచేస్తున్నారని ముదినేపల్లి మండలాధ్యక్షుడు చల్లగళ్ళ శోభనాద్రి చౌదర అన్నారు. మీడియా ద్వారా ముదినేపల్లి



తెలుగుదేశం పార్టీ మండలాధ్యక్షుడు శోభనాద్రి చౌదరి,బొర్రా చలమయ్య మాట్లాడుతూ ఏం.ఎల్.ఏ. కామినేని శ్రీనివాస్ కి జన్మదిన శుభాకాంక్షలు ని ముదినేపల్లి ఎన్.డీ.ఏ.కూటమి పార్టీలైన బి.జే.పీ. తెలుగుదేశం,జనసేన మండల నాయకులు,కార్యకర్తలు ఐనటువంటి బి.జే.పి.ఏలూరు జిల్లా మాజీ ప్రధాన కార్యదర్శి కోటప్రోలు కృష్ణ, ఆడివి కృష్ణ, ముదినేపల్లి బి.జే.పి పార్టీ మండలాధ్యక్షురాలు సత్యవోలు నాగలక్ష్మి,వట్టుమిల్లి ప్రసాద్, మొవ్వ ఫణింద్ర, టీ.డీ.పీ.నాయకులు,పల్లభనేని శివాజీ, వీరంకి చంటి, కోడూరు శేషబాబు,గుడివాడ వేణు,నాగిరెడ్డి శివ, నల్లగూరుపాలెం మాజి సర్పంచ్ సురేష్, జనసేన మండలాధ్యక్షుడు వీరంకి వెంకటేశ్వరరావు,మోటేపల్లి హనుమ, తదితరులు పాల్గొని దుస్సాలివాతో సన్మానించి,కలియుగ దైవం వెంకటేశ్వర స్వామీ అస్మినులు ఆంధ్రరాష్ట్రం పైన,కైకలూరి నియోజకవర్గం ప్రజలపైన ఎల్ల వేళలా ఉండాలని కోరుకుంటూ వెంకటేశ్వర స్వామీ వారి ఫటం ని అందించి శుభాకాంక్షలు తెలియ చేసామన్నారు.

“సివిల్ సర్వీసెస్ రాష్ట్ర స్థాయి జాయింట్
స్టాఫ్ కౌన్సిల్” లో సభ్యత్వం..!

ఏపీ ఎస్ ఆర్ జీ సి మరియు రాష్ట్రా కూటమి ప్రభుత్వానికి ప్రత్యేక ధన్యవాదాలు..



ఎన్టీఆర్ జిల్లా,ఇబ్రహీంపట్నం,డిసెంబర్ 03(క్రెం కాంటర్ డెస్క్): ఇబ్రహీంపట్నం డిపో నందు నేషనల్ మజ్దూర్ యూనిటీ అసోసియేషన్ అధ్యక్షులలో బుధవారం నాడు గేట్ మీటింగ్ నిర్వహించారు. ఈ కార్యక్రమన్ని డిపో పబ్లిసిటీ సెక్టరీ ఎంసిహెచ్ మోహన్,మరియు జాయింట్ సెక్టరీ శేషగిరి అధ్యక్షతన జరిగింది.ఎమ్ఎస్ ఆర్టిసీలో అతి పెద్ద అసోసియేషన్ గా ఉండి జి.ఓ.96 ద్వారా ప్రభుత్వ గుర్తింపు పొందడమే కాకుండా ఎపి పిటిడి నేషనల్ మజ్దూర్ యూనిటీ అసోసియేషన్ కు ఆంధ్ర ప్రదేశ్ “సిఎల్ సర్వీసెస్ రాష్ట్ర స్థాయి జాయింట్ స్టాఫ్ కౌన్సిల్” లో సభ్యత్వం కల్పించిన రాష్ట్ర ప్రభుత్వనికి ఇబ్రహీంపట్నం డిపో కమిటీ తరుపున కృతజ్ఞతలు తెలిపారు యూనియన్సభ్యులు.ఈ కార్యక్రమం లో గ్వారీజ్ అధ్యక్షులు శంకర్,జిల్లా జాయింట్ సెక్టరీ కుమారి ,డిపో మహిళా ప్రతినిధి శ్రీదేవి,చారి,సీనియర్ నాయకులు ఎస్ వి రావు, ఎస్ కే వలి,జోతి మరియు డిపో కమిటీ సభ్యులతో పాటు గ్వారీజ్ సిబింది కూడా ఈ కార్యక్రమం లో పాల్గొని విజయవంతం చేశారు.

**ప్రజలకు మెరుగైన సేవలు అందించే
దినగా ప్రభుత్వం కృషి చేయాలి**



విహారు జిల్లా ముదినేపల్లి ::::క్రైం కౌంటర్ న్యూస్ ప్రతినిధి ప్రజలకు మెరుగైన సేవలు అందించే దిశగా ప్రభుత్వం కృషి చెయ్యాలి అన్న ముదినేపల్లి ఎం.పీ.పీ. రామిశెట్టి సత్యనారాయణ..ముదినేపల్లి మండల ప్రజా పరిషత్ కార్యాలయం లో సమావేశపు మందిరంలో ఎం.పీ.పీ. రామిశెట్టి సత్యనారాయణ అధ్యక్షతన మండల సర్వ సభ్య సమావేశం జరిగింది. సమావేశంలో ఆయా శాఖలకు సంబంధించి అభివృద్ధి, సంక్షేమంతో పాటు గ్రామాల్లో నెలకొన్న సమస్యలపై చర్చించారు...ఈ సందర్భంగా ఎంపీపీ మాట్లాడుతూ.. గ్రామాల్లోని ప్రజల సమస్యల పరిష్కారానికి ప్రజా ప్రతినిధులతో పాటు అధికారులు దృష్టి సారించి మెరుగైన సేవలు అందించాలని సూచించారు.అలాగే ధాన్యం కొనుగోతు సక్రమంగా సాగాలి అని రైతులు ఎవ్వరు ఇబ్బంది పడకుండా చూడాలని అగ్రికల్చర్ డిపార్ట్మెంట్ ని ఆదేశించారు,అలాగే పంచాయతీలలో వీధిదీపాలు సక్రమంగా వెలిగేలాగా చూడాలన్నారు.. అధికారులు ప్రజాప్రతినిధులు సమన్వయంగా కలసి పనిచేసి ముదినేపల్లి మండలాభివృద్ధికి తోడ్పాడాలని ఎంపీపీ కోరారు. విద్యాశాఖ అధికారితో మాట్లాడుతూ ఈ సంవత్సరం టెన్త్ క్లాస్ ఎగ్జామ్స్ లో ముదినేపల్లి మండలం మొదటి స్థానంలో ఉండేలాగా చర్యలు తీసుకోవాలని అన్ని పాఠశాలల ఉపాధ్యాయులు ప్రత్యేక దృష్టి తీసుకుని పాస్ పర్సంటేజ్ పెరిగేలాగా చూడాలన్నారు.. తూర్పుపాకల మండల పరిషత్ ప్రాథమిక పాఠశాల శిథిలావస్థకు చేరడంతో మొందా తుఫాను కారణంగా వృక్షం పాఠశాలపై పడడంతో విద్యార్థులు ఇబ్బంది పడుతున్నారు ఇటీవల ఎం.పీ.పీ. పరిశీలించి పక్కనే ఉన్న కమ్యూనిటీ హాల్ ను మండల పరిషత్ నిధుల నుంచి రిపేర్ వర్క్ చేపిస్తామని విద్యార్థులకు ఇబ్బంది లేకుండా యధావిధిగా కొనసాగేలాగా చర్యలు తీసుకుంటామని అన్నారు ఈ కార్యక్రమం లో.. జడ్పీటీసీ సభ్యురాలు ఈడే వెంకటేశ్వరమ్మ ,ఎం.పీ.డి.ఓ. వై. రామకృష్ణ, ఎ.ఓ. రమణరావు, డిప్యూటీ ఎం.పీ.డి.ఓ. అశోక్, జి.ఎస్.రబ్బా,ఎస్.డిప్యూటీ ఎం.పీ.డి.ఓ. విజయ్ భాస్కర్ మరియు మండల పరిషత్ కో- ఆఫ్ఫీస్ సభ్యులు షేక్ అల్లాబక్ష, అన్ని గ్రామాల సర్పంచులు,ఎం.పీ.టీ.సీ. సభ్యులు, అన్ని శాఖల అధికారులు పాల్గొన్నారు

ప్రతిభ ఉంటే అంగవైకల్యం అడ్డురాదన్న అన్న ముదినేపల్లి
మండల ప్రజా పరిషత్ అధ్యక్షులు రామిశెట్టి సత్యనారాయణ



పిలారు జిల్లా ముదినేపల్లి :::: క్రైం కౌంటర్ న్యూస్ ప్రతినిధి:::: ప్రతిభ ఉంటే అంగవైకల్యం అడ్డురాదన్న అన్న ముదినేపల్లి మండల ప్రజా పరిషత్ అధ్యక్షులు రామిశెట్టి సత్యనారాయణ ముదినేపల్లి జిల్లా పరిషత్ హైస్కూల్ ఆవరణ భవిత భవనంలో అంతర్జాతీయ దివ్యాంగుల దినోత్సవం సందర్భంగా ముదినేపల్లి మండల ప్రజా పరిషత్ అధ్యక్షులు రామిశెట్టి సత్యనారాయణ తన సొంత ఖర్చులతో దివ్యాంగులకు అనేక పరికరాలు అందుబాటులో లేకపోవడం వలన

ఎం.పీ.పీ. సత్యనారాయణ 50,000/- వేల రూపాయలతో పరికరాలను ప్రపంచ దివ్యాంగుల దినోత్సవం సందర్భంగా ఉచితంగా అందించారు. అలాగే పిల్లలకి ఇబ్బందుల దృష్ట్యా పాటర్ల కూలర్లను బహుకరించారు. నేను పదవిలో ఉన్నా లేకపోయినా దివ్యాంగులకు ఏ సమస్య ఉన్నా దృష్టికి తీసుకురావాలని వారికి తగినంత చేయూత నిస్తానని రామిశెట్టి భవిత భవనం ఉపాధ్యాయులకు తెలియచేశారు. ప్రపంచ దివ్యాంగుల దినోత్సవాన్ని భవిత భవనం లో జరుపుకోవడం ఆనందంగా ఉందన్నారు ప్రతి సంవత్సరం దివ్యాంగుల దినోత్సవాన్ని దివ్యాంగుల పండుగలాగా జరుపుకుందామని.ఎం.పీ.పీ.రామిశెట్టి అంటూ, సభా ముఖంగా మాట్లాడుతూ లక్ష్య సాధనకు అంగవైకల్యం అడ్డ కాదని, ప్రతిభ ఉంటే దేనినినా సాధించవచ్చన్నారు దివ్యాంగుల కోసం ఉచితంగా ప్రతి సోపానం వైద్య పరీక్షలు నిర్వహించి, భాదిత విద్యార్థులకు ఫిజియోథెరపీ చేస్తున్నారని ఈ అవకాశాలను కూడా ఉపయోగించుకుని వారి భవిష్యత్తుకు బంగారు బాటను వేసుకోవాలని సూచించి, సభా ముఖంగా విద్యార్థులకు బహుమతులను అందజేశారు ప్రతి ఒక్కరూ తమ వంతు కృషిగా దివ్యాంగులకు సహాయ సహకారాలు అందించాలని పిలుపునిచ్చారు ఉపాధ్యాయులు ఎస్.జీ.యూ. మండల అధ్యక్షులు పుట్టి గణేష్ బాబు, దివ్యాంగుల దినోత్సవ సందర్భంగా ఏర్పాటుచేసిన ఏడు కార్యక్రమాన్ని సత్యనారాయణ ప్రారంభించి అందరికీ స్వయంగా వడ్డించారు. ఈ కార్యక్రమం లోమండల విద్యాశాఖ అధికారి-1కే. నరేష్, ముదినేపల్లి జెడ్.పీ.హెచ్.ఎస్., హెచ్.ఎం.వై. విజయ కుమార్, ఫిజియోథెరపీ ఉపాధ్యాయులు సునీత, భవిత సెంటర్ హెచ్-1బి నీలమ,మోహన ఘటి కుమారి మరియు విద్యార్థిని విద్యార్థులు వారి తలిదండ్రులు తదితరులు పాల్గొన్నారు

అక్రమ గనుల తవ్వకాలు జరిగితే వాటిని ఆర్ట్‌జీఎస్ ద్వారా గుర్తించండి

అంధ్రప్రదేశ్ ఎంపీసీని ఆర్థికంగా మరింత బలోపేతం చేసే దిశగా చర్యలు తీసుకోవాలని ముఖ్యమంత్రి చంద్రబాబు నాయుడు ఆదేశించారు. రాష్ట్ర సచివాలయంలో గనుల శాఖపై ముఖ్యమంత్రి నిన్న సమీక్ష నిర్వహించారు. ఈ సమీక్షలో గనుల తవ్వకాలు, ఉచిత ఇసుక అమలు వంటి అంశాలపై చర్చించారు. ఈ సందర్భంగా ముఖ్యమంత్రి మాట్లాడుతూ, “లీజుకిచ్చిన గనులు కాకుండా ఇతర ప్రాంతాల్లో ఎక్కడైనా అక్రమ తవ్వకాలు జరిగితే వాటిని అడ్డేకిపెట్టే వ్యవస్థ ద్వారా గుర్తించేలా చూడాలి. దీని కోసం డ్రైన్, శాటిలైట్ చిత్రాలను వినియోగించుకోవాలి. అలాగే గనుల ద్వారా వచ్చే ఆదాయం విషయంలో ఇతర రాష్ట్రాల్లో జరుగుతున్న పరిణామాలను అంచనా వేసుకోవాలి. గనుల ద్వారా ఆదాయాన్ని పొందుతున్న రాష్ట్రాల్లో ఒడిశా మొదటి స్థానంలో ఉంది. ఆ రాష్ట్రంలో ఎలాంటి పద్ధతులను అనుసరిస్తున్నారో గమనించి వాటిని మన రాష్ట్రంలో అమలు చేసే అంశాన్ని పరిశీలించాలి. అలాగే గనుల నుంచి వచ్చే వివిధ ఖనిజాలకు సంబంధించిన ముడి సరుకును ఇతర దేశాలకు ఎగుమతి చేయడంతోపాటు ఆ ఖనిజాలకు వాల్ట్యా యాడెడ్ చేయడం ద్వారా దేశీయంగా వాటిని వినియోగించుకుని మరింత ఆదాయం వచ్చేలా చేయాలి. విశాఖలో పెద్ద ఎత్తున కంపెనీలు పనున్నాయి. బాగా అభివృద్ధి జరగబోతోంది.



శీత్రరాంధ్ర కేంద్రంగా మెటల్ కు సంబంధించిన క్లస్టర్ ఏర్పాటు చేయండి. విశాఖలో ఏర్పాటు కాబోయే వివిధ కంపెనీల నిర్మాణాలకు అవసరమైన మెటీరియల్ సరఫరా జరిగేలా చూడాలి” అని ముఖ్యమంత్రి సూచించారు.

అడ్డరోడ్ లో అడ్డంగా దొరికిన మందుబాబులు..

రింగ్ సెంటర్ లో 'డ్రంక్ అండ్ డ్రైవ్' టెస్ట్ నిర్వహించిన ఇబ్రహీంపట్నం ట్రాఫిక్ పోలీసులు..

దొరికిన వారిపై కేసులు నమోదు చేసిన ట్రాఫిక్ ఎస్ ఐ బి.లక్ష్మణరావు..



ఏలూరు జిల్లా ముదినేపల్లి :::: క్రిం కౌంటర్ స్క్వాస్ ప్రతినిధి::: ముదినేపల్లిలో బి.జే.పీ.పార్టీ ముఖ్య అతిథిగా కోటప్రోలు అధ్యక్షులలో కామినేని పుట్టిన్ రోజు వేడుకలు కైకలూరు ఏం.ఎల్.ఎ. మాజీ మంత్రివర్యులు డాక్టర్ కామినేని శ్రీనివాస్ జన్మదిన శుభాకాంక్షలు తెలియచేస్తూ ఆనందాన్ని కోటప్రోలు కృష్ణ అధ్యక్షులలో ముదినేపల్లి గ్రామంలో వైయస్సార్ కాలనీ లో ముదినేపల్లి మండల భారతీయ జనతా పార్టీ ముదినేపల్లి మండల అధ్యక్షురాలు సత్యవోలు నాగలక్ష్మి అధ్యక్షులలో కైకలూరు ఎమ్మెల్యే డాక్టర్ కామినేని శ్రీనివాస్ జన్మదిన వేడుకలు ఘనంగా నిర్వహించి కామినేని శ్రీనివాస్ కి మీడియా ద్వారా కాలనీ ప్రజలు, బి.జే.పీ.కుటుంబ సభ్యులు శుభాకాంక్షలు తెలియచేసారు ఈ వేడుకలలో ఏలూరు జిల్లా కార్యవర్గ సభ్యులు బి.బి.వి.నరసింహారావు, ముదినేపల్లి మండల భారతీయ జనతా పార్టీ మండల అధ్యక్షురాలు సత్యవోలు నాగలక్ష్మి, ఏలూరు జిల్లా యువమోర్చా ఉపాధ్యక్షుడు మొవ్వపట్టిండ్ల సత్యవరప్రసాద్, బండెలవిజయనాగర్, కొల్లిపరనాగరాజు, రెడ్డినాగలక్ష్మి మొవ్వపట్టిండ్ల, రెడ్డి తాతారావు దాసరి ప్రకాష్ మరియు కాలనీవాసులు పాల్గొన్నారు

ధాన్యం కొనుగోళ్లను వేగవంతం చేయాలి..


అధికారులతో జేసీ ఎస్. ఇలక్కియ సూచన..



ఎన్టీఆర్ జిల్లా, డిసెంబర్ 3, (క్రిం కౌంటర్ డెస్క్): ఖరీఫ్ సీజన్ (2025-26)కు సంబంధించి ధాన్యం కొనుగోళ్ల ప్రక్రియను వేగవంతం చేయాలని జిల్లా జాయింట్ కలెక్టర్ ఎస్.ఇలక్కియ అధికారులను ఆదేశించారు. జాయింట్ కలెక్టర్ ఇలక్కియ బుధవారం విజయవాడ రూరల్ నున్నట్లో పర్యటించారు. రైతుల నుంచి ధాన్యం కొనుగోలు ప్రక్రియను పరిశీలించారు. రైతులతో మాట్లాడి ధాన్యాన్ని విక్రయించడంలో ఏవైనా ఇబ్బందులు ఉన్నాయో అని అడిగి తెలుసుకున్నారు. రైతులు మద్దతుధరకు రైతు సేవా కేంద్రాల ద్వారా ధాన్యాన్ని విక్రయించుకోవాలి.. దళారులను ఎట్టిపరిస్థితుల్లోనూ నమ్మవద్దని పేర్కొన్నారు. జిల్లాలో 150 రైతు సేవా కేంద్రాల ద్వారా ధాన్యం కొనుగోళ్లు జరుగుతున్నాయన్నారు. వాతావరణం మబ్బు వట్టి ఉన్నందున కల్లాల్లో ధాన్యాన్ని యుద్ధప్రాతిపదికన కొనుగోలుతో పాటు సురక్షిత ప్రాంతాలకు తరలించడం, ధాన్యం తడవకుండా ముందస్తు చర్యగా 2,200 టన్నులైన పంటి చేయడం జరిగిందన్నారు. జాయింట్ కలెక్టర్ ఇలక్కియ స్థానిక చౌక ధరల దుకాణాన్ని కూడా తనిఖీ చేశారు. ప్రజా పంటి వ్యవస్థ ద్వారా కార్మిదారులకు సరుకుల పంటి రికార్డులను పరిశీలించారు.

జగన్ హయాంలో భూ రికార్డులు తారుమారు.. సీఎం చంద్రబాబు ఫైర్

తూర్పుగోదావరి జిల్లా, డిసెంబరు 3 వైసీపీ అధినేత వైఎస్ జగన్ మోహన్ రెడ్డిపై ఆంధ్రప్రదేశ్ రాష్ట్ర ముఖ్యమంత్రి నారా చంద్రబాబు నాయుడు తీవ్ర ఆగ్రహం వ్యక్తం చేశారు. జగన్ హయాంలో వ్యవసాయం అస్తవ్యస్తం అయ్యిందని విమర్శలు చేశారు. ఇవాళ(బుధవారం) తూర్పుగోదావరి జిల్లా గోపాలపురం నియోజకవర్గంలోని నల్లజర్లలో సీఎం చంద్రబాబు పర్యటించారు. ఈ సందర్భంగా పలు అభివృద్ధి కార్యక్రమాల్లో ముఖ్యమంత్రి పాల్గొన్నారు. అనంతరం మీడియాతో ప్రసంగించారు సీఎం చంద్రబాబు. వైసీపీ హయాంలో భూములు కబ్జా చేయడానికి 22 ఏ విధానం.. వైసీపీ హయాంలో భూ రికార్డులు తారుమారు చేశారని ఆరోపించారు. ఇష్టం ఉంటే భూరికార్డులు అలాగే ఉంచారని.. భూములు కబ్జా చేయాలనుకుంటే 22 ఏ విధానం అనుసరించారని ఆరోపించారు. జేసీ నేతలు ప్రభుత్వ భూములను ఆక్రమించారని విమర్శించారు. గత జగన్ ప్రభుత్వం పశువులకు దాణా కూడా ఇవ్వలేదు. వైసీపీ అక్రమాలను అరికట్టేందుకు ప్రధానమంత్రి నరేంద్రమోదీ, పవన్ కల్యాణ్ లతో కూటమి కట్టి ఎన్నికలకు వెళ్లమని గుర్తుచేశారు. చరిత్రలో ఎప్పుడు లేనంతగా రికార్డు సీట్లను తమకు ప్రజలు ఇచ్చారని చెప్పుకొచ్చారు.



ఎన్టీఆర్ జిల్లా, కొండపల్లి మున్సిపాలిటీ, డిసెంబర్ 03 (క్రిం కౌంటర్ డెస్క్): హైవే పై రోజు ఏదో ఒక ఆక్సిడెంట్ జరుగుతూనే ఉంది వీటికి అనేక కారణాలు లేకపోలేదు వాటిలో ముఖ్యమైనది 'డ్రంక్ అండ్ డ్రైవ్' పీకల్లోతూ తాగి వాహనాలను నడపడమే ఎక్కువ శాతం ప్రమాదాలకు దారి తీస్తుంది. అయితే ఇలాంటి ప్రమాదాలను అరికట్టేందుకు ప్రభుత్వం మరియు పోలీస్ శ్యాఖ వారు అవగాహన కార్యక్రమాల నిర్వహించడంతో పాటు ట్రాఫిక్ పోలీసులు డ్రంక్ అండ్ డ్రైవ్ టెస్టులను చేస్తున్న సంగతి తెలిసిందే. బుధవారం నాడు సాయంత్రం ఇబ్రహీంపట్నం

స్పందన మానసిక వికాస కేంద్రంలో అంతర్జాతీయ దివ్యాంగుల దినోత్సవం

దివ్యాంగుల హక్కులు, శ్రేయస్సు సమాజంలో సమాన భాగస్వామ్యంపై అవగాహన అవసరం గన్నవరం సివిల్ జడ్జి (సీనియర్ డివిజన్) డాక్టర్ యస్.అరుణ



గన్నవరం, డిసెంబర్ 03 (క్రైమ్ కౌంటర్ స్క్వాస్) హెల్పింగ్ హ్యాండ్స్ సొసైటీ అధ్యక్షులలో గన్నవరం మండలం దావాజిగూడెంలో ఉన్న స్పందన మానసిక వికాస కేంద్రం నందు బుధవారం నాడు అంతర్జాతీయ దివ్యాంగుల దినోత్సవాన్ని నిర్వహించారు. ఈ కార్యక్రమానికి ముఖ్య అతిథిగా విచ్చేసిన గన్నవరం సివిల్ జడ్జి (సీనియర్ డివిజన్) డాక్టర్ యస్.అరుణ మాట్లాడుతూ దివ్యాంగుల హక్కులు, శ్రేయస్సు సమాజంలో సమాన భాగస్వామ్యంపై అవగాహన పెంపొందించడం అత్యంత ప్రధాన లక్ష్యమని పేర్కొన్నారు. దివ్యాంగులను ఆదరించడం సామాజిక బాధ్యతగా ప్రతి ఒక్కరూ భావించాల్సిన అవసరం ఉందని, స్పందన మానసిక వికాస కేంద్రంలో దివ్యాంగులకు చేస్తున్న సేవలు ప్రశంసించినీయమని జడ్జి డాక్టర్ అరుణ శ్రీ అన్నారు. ఆర్థిక నిష్పణులు గన్నే వెంకటరావు మాట్లాడుతూ సమాజంలో సాధారణ పిల్లలకే పూర్తిస్థాయి ఆదరణ అందని ఈ



అడ్డరోడు లో సీఐ చంద్రశేఖర్ ఆదేశాలతో ట్రాఫిక్ ఎస్ ఐ బి.లక్ష్మణరావు మరియు సిబ్బంది తనఫీలు నిర్వహించగా పీకల్లోతూ మద్యం సేవించి భారీ వాహనాలు నడుపుతున్న వారిని అదుపులో తీసుకున్నారు. అనంతరం దొరికిన వారిపై డ్రంక్ అండ్ డ్రైవ్ కేసులు నమోదు చేసి వాహనాలను పోలీస్ స్టేషన్ కు తరలించారు. ఎస్ఐ బి.లక్ష్మణరావు మాట్లాడుతూ జాతీయ రహదారి పై ప్రమాదాలను అరికట్టేందుకు మరియు వాహనదారుల్లో అవగాహన కల్పించేందుకు ఈ డ్రంక్ అండ్ డ్రైవ్ టెస్టులు తొడపడ్డాయి అని అలాగే వాహనదారులు ప్రయాణ సమయాల్లో అపరమత్తం వహించాలని అన్నారు.



రోజుల్లో, దివ్యాంగ బాలలను అక్కూన చేర్చుకుని సేవలందిస్తున్న హెల్పింగ్ హ్యాండ్స్ సొసైటీ చైర్మన్ సంకాబత్తుల వెంకట్%-%-రజిత దంపతుల సేవలు అపూర్వమని ఆయన ప్రశంసించారు. స్పందన మానసిక వికాస కేంద్రంలో ఉ విత విద్యా, వైద్య రవాణా, భోజనం వంటి సేవలతో పాటు అపదలో ఉ న్నవారికి అండగా నిలవడం ఎంతో అభినందనీయమని జివిఆర్ ఉన్నారు గుడివాడ ప్రభుత్వ హోమియో మెడికల్ కాలేజీ రిటైర్డ్ ప్రొఫెసర్ శివశంకర్ మాట్లాడుతూ దివ్యాంగులకు దివ్యమైన సేవలు అందించడం చాలా పెద్ద మనసు, ఓర్పు మరియు సేవాభావం కావాలని ఆయన తెలిపారు. దివ్యాంగ బాలలను సొంత పిల్లలుగా భావించి చూసుకుంటున్న సంస్థ చైర్మన్ వెంకట్ ఈరోజు సమాజంలో ఎంతో మందికి ఆదర్శమని డాక్టర్ శివశంకర్ కొనియాడారు. కార్యక్రమంలో భాగంగా దివ్యాంగులకు సాంస్కృతిక కార్యక్రమాలతో పాటు పలు ఆటల పోటీలు నిర్వహించి, విజేతలకు అతిథుల చేతుల మీదుగా బహుమతులు అందజేశారు. ప్రపంచ దివ్యాంగుల దినోత్సవం పురస్కరించుకొని భోజన ఏర్పాట్లు చేసిన ముస్తాబాదు షిరిడి నాగ సాయి బాబా మరియు విజయ దుర్గ సమేత మల్లికార్జున స్వామి దేవస్థానం అర్చకులు సామాజికవేత్త ఇతికల నాగ పవన్ కుమార్ గారికి, మెమెంటోస్ అందించిన సాయిరాం ఎంటర్ప్రైజెస్ చైర్మన్ గొంతెన రాజకుమార్ కి బహుమతులు అందించిన సాయి జ్ఞాన యజ్ఞం ట్రస్ట్ చైర్మన్ తిరువతిరావు కి హెల్పింగ్ హ్యాండ్స్ సొసైటీ సెక్రటరీ సంకాబత్తుల రజిత వెంకట్ ధన్యవాదాలు తెలిపారు. ఈ కార్యక్రమంలో విజయవాడ వెంకట మహేశ్వర చారిటబుల్ ట్రస్ట్ చైర్మన్ మొత్తం శెట్టి దుర్గా కిషోర్, ఐకాన్ ఎడ్యుకేషన్ అకాడమీ డైరెక్టర్ వీర బత్తిన అమలదాసు బుస్సే నాగ ప్రసాద్ గారు జవాబు సాఫ్ట్ టెక్ డైరెక్టర్ హేమ గారు వెంకటేశ్వరరావు, వేమూరు వేణు, సీనియర్ జర్నలిస్ట్ ప్రసాద్, జర్నలిస్ట్ సునీల్ ప్రభుత్వ ఉపాధ్యాయులు రాజేష్, దిలీప్ గార్లు స్పందన సిబ్బంది తదితరులు పాల్గొన్నారు.

ఆదాయం పెరగాలి. ఇప్పుడు ఉభయ గోదావరి జిల్లాల వాసులతో పాటు రాయలసీమ వాసులకు డయాబెటీస్ వస్తోంది. రాష్ట్రాన్ని ఒక మోడల్ స్టేట్ గా మారుస్తాం. విశాఖపట్నం సమీపంలో ఎప్పుడూ రానంత పెట్టుబడులు వచ్చాయి' అని సీఎం చంద్రబాబు పేర్కొన్నారు.. నదులను అనుసంధానం చేస్తాం.. 'జరిలమైన వ్యవసాయ సమస్య పరిష్కరించడానికి ఐదు సూత్రాలు అమలు చేస్తున్నాం. ఇందులో భాగంగానే నీటి భద్రత కల్పించాలని భావించాం. గంగా, కావేరి నదులను అనుసంధానం చేయాలని అప్పుడే నిర్ణయించాం. ఇప్పట్లో సాధ్యం కాదని, కనీసం మన రాష్ట్రంలో నదులను అనుసంధానం చేయాలని నిర్ణయించాం. గోదావరి జలాలను ఉత్తరాంధ్రకు ఎట్టి పరిస్థితుల్లోనూ తరలిస్తాం. భూమిని జలాశయంగా చేసి, భూగర్భ జలాలు పెంచితే నీటి సమస్య ఉండదు. నేను చాలా సమస్యలు పరిష్కరించగలను. రైతుల సమస్యలు పరిష్కరించడానికి కొంత సమయం పడుతుంది. గతంలో రాష్ట్రాన్ని అస్తవ్యస్తం చేశారు. కరెంటు చాట్లను పెంచబోం. గోదావరి, కృష్ణా నదులను అనుసంధానం చేస్తున్నాం. పెన్నా నది వరకు తీసుకువెళ్తాం. ప్రతి ఎకరానికి నీరు అందేలా చేస్తాం. ఏపీలో తాగడానికి, వ్యవసాయానికి, పారిశ్రామికరంగానికి నీటి ఎద్దడి లేకుండా చర్యలు తీసుకుంటాం' అని సీఎం చంద్రబాబు వ్యాఖ్యానించారు.

రైతు ఉత్పత్తులకు గ్లోబల్ బ్రాండ్

అరకు కాఫీ స్థాయిలో ప్రచారం పొందాలి.. రైతాంగం కోసం త్వరలోనే ప్రణాళిక

పంటను వినియోగదారుకే అమ్మేలా చర్యలు భూ రికార్డులు తారుమారు చేసిన జగన్ నచ్చనివాళ్ల భూమి నిషేధిత జాబితాలో.. సొంతదారుల హక్కులు నాడు పోగొట్టారు అవన్నీ సరిచేస్తున్నాం.. సంజీవని తెస్తున్నాం 'రైతన్నా- మీకోసం'లో చంద్రబాబు వెల్లడి తూర్పు'లోని నల్లజర్ల సభలో సులకమంచంపై కూర్చుని రైతులతో ముఖ్యమంత్రి ముఖాముఖి



రాజమహేంద్రవరం, నల్లజర్ల, డిసెంబరు 3 “రైతు ఉత్పత్తులు గ్లోబల్ బ్రాండ్‌లా ఉండాలి. అరకు కాఫీకి ఇవాళ ఆ బ్రాండ్ లభించింది. మారుతున్న పరిస్థితులకు అనుగుణంగా మనం కూడా మారాలి. ఎక్కువ జరుగుతున్న ఉక్రెయిన్-రష్యా యుద్ధం ప్రభావం మన రైతులపై కనిపించింది. అమెరికా అధ్యక్షుడు ట్రంప్‌కు కోపం వస్తే మన రొయ్య ధర పడిపోయింది. అందువల్ల సమష్టిగా, విస్తృతంగా పనిచేయాలి” అని సీఎం చంద్రబాబు అన్నారు. త్వరలోనే రైతుల కోసం జిల్లా, రాష్ట్ర స్థాయిల్లో ప్రణాళిక అమలు చేయనున్నామని వెల్లడించారు. రాష్ట్రంలో విద్యుత్ చార్జీలు పెంచబోమని చంద్రబాబు పునరుద్ఘాటించారు. తూర్పుగోదావరి జిల్లా గోపాలపురం నియోజకవర్గం పరిధిలోని నల్లజర్లలో జరిగిన రైతన్నా-మీకోసం కార్యక్రమంలో చంద్రబాబు పాల్గొన్నారు. రైతులతో ముఖాముఖి నిర్వహించారు. అనంతరం వారిని ఉద్దేశించి మాట్లాడారు. “నేను మంచి కన్సర్వేటివ్ పెట్టుకున్నా. ప్రపంచ పరిస్థితులను దానివల్ల ముందే గ్రహించగలుగుతున్నా. జరిలమైన వ్యవసాయ సమస్యల పరిష్కారానికి, వ్యవసాయాన్ని లాభసాటిగా మార్చి రైతుకు అండగా ఉండడానికి పంచసూత్ర ప్రణాళికతో ముందుకు వెళుతున్నాం. ఈ సూత్రాలపై అవగాహన కల్పించడం కోసమే 'రైతన్నా- మీకోసం' చేపట్టాం” అని సీఎం వివరించారు. రాష్ట్ర రైతులు తెలివైనవారని, నీరు ఎక్కడ ఉంటే అక్కడకెళ్లి వ్యవసాయం చేస్తారన్నారు. “వ్యవసాయంలో సంక్షోభం వస్తుంటుంది. అది లేకుండా చూసే బాధ్యత నాపై ఉంది. ఇప్పటికే కొంతవరకు నియంత్రించాం. సాగును లాభసాటి చేయడానికి ప్రయత్నిస్తున్నాం. రైతు వ్యవసాయంతోపాటు అనుబంధ రంగాలపై దృష్టిపెట్టాలి. ప్రతి కుటుంబం నుంచి ఓ పారిశ్రామికవేత్త రావాలి. అందుకే ప్రతి నియోజకవర్గంలో ఓ ఎంఎస్‌ఎంఈని ఏర్పాటు చేస్తున్నాం. రైతులు పండించిన పంటను నేరుగా వినియోగదారులకు విక్రయించేలా చర్యలు తీసుకుంటున్నాం” అని తెలిపారు. సమావేశంలో మంత్రులు కందుల దుర్గేశ్, అచ్చెన్నాయుడు, నిమ్మల రామానాయుడు, తూర్పుగోదావరి కలెక్టర్ కీర్తి చేకూరి, స్థానిక ఎమ్మెల్యే మద్దిపాటి వెంకటరాజు పాల్గొన్నారు. సీఎం ఇంకా ఏమన్నారంటే..

భూగర్భ జలాలు తగ్గాయి...

“రాష్ట్రవ్యాప్తంగా ఈ నెల 1నాటికి 6.8 మీటర్ల లోతులో భూగర్భ జలాలు ఉంటే, తూర్పుగోదావరి జిల్లాలో 18 మీటర్ల లోతులో ఉన్నాయి. దానికి ఇక్కడి పరిస్థితులే కారణం. ఈ ఏడాది రిజర్వాయర్లలో 900 టీఎంసీల నీరు, 700 టీఎంసీల వరకు భూగర్భ జలాలున్నాయి. 20 లక్షల పంపుసెట్లు ఉన్నాయి. వాటితో సాగునీరు, మంచినీరు, పరిశ్రమలకు నీటిపెద్దడి లేకుండా చేస్తాం. గోదావరి-కృష్ణా అనుసంధానంతో ప్రతి ఎకరాకూ నీరందుతుంది. రాబోయే రోజుల్లో గోదావరిని వంతధారతో అనుసంధానం చేస్తాం. పెన్నాకు కూడా తీసుకెళ్తాం. ఈ ఏడాది గోదావరి నీరు ఏడు వేల టీఎంసీలు సముద్రం పాలైంది. 1500 టీఎంసీల కృష్ణా నీరు వు?డా అయింది. ఇందులో కనీసం 200 టీఎంసీలను వాడుకోగలిగితే కరువన్నమాటే వినపడదు.”

పామాయిల్ ఎన్టీఆర్ తెచ్చారు

“రాష్ట్రంలో మొదటి పామాయిల్ మొక్కను మలేసియా నుంచి ఎన్టీఆర్ తెచ్చారు. క్రమంగా దాని సాగు పెరిగింది. ఓ సమయంలో ధర పడిపోతే నేనే రాయితీ ఇచ్చి ప్రోత్సహించాను. పామాయిల్ సాగుకు మైక్రో న్యూట్రిషన్లు వాడాలి. ఒక పంటకు లాభం వస్తే అందరూ అదే వేస్తున్నారు. ఒకరు రైస్‌మిల్లు పెడితే అందరూ అవే పెడతారు. అది సవ్యం. హెచ్‌డి బర్గి పొగాకు మొదట ఎవరూ కొనలేదు. తర్వాత డిమాండ్ ఉండడంతో అందరూ వేసేశారు. ఇవాళ కొనేవారు లేరు. కోకో ఫ్యాక్టరీలు పెరగాలి. మూడు నెలలకు ఒకసారి అందరికీ అన్నీ వైద్య పరీక్షలు చేసేలా సంజీవని ప్రాజెక్టు తెస్తున్నాం. కుప్పం-చిత్తూరులో పూర్తి చేశాం. 2030 నాటికి ఎయిడ్స్‌రహిత రాష్ట్రం చేస్తాం.”

జాబిల్లి రావే.. అంటే పనులు కావు

“రెవెన్యూ ప్రక్షాళన చేయాలి. జగన్ ఆనాడు రెవెన్యూ రికార్డులు తారుమారు చేశారు. ఆయన మాట వినకపోయినా, చెప్పినట్లు చేయకపోయినా, భూములు ఇవ్వమన్నప్పుడు ఇవ్వకపోయినా, వాటిని 22ఏలో చేర్చారు. సొంతదారులకు హక్కులు లేకుండా చేశారు. గత ప్రభుత్వ వైఖరి వల్ల ఖజానా ఖాళీ అయింది. మేం, పవన్, బీజేపీ కూటమి ఏర్పడితే ప్రజలు అఖండ విజయం ఇచ్చారు. దాంతో మూడు, నాలుగు రెట్లు అభివృద్ధి చేయాలని భావిస్తున్నాం. అయితే, జాబిల్లి రావే...అంటూ చిన్న పిల్లలకు చెప్పినట్లు చెప్పి ఇంట్లో కూర్చుంటే పనులు కావు. గతంలో వైసీపీ విధ్వంసం వల్ల రోడ్లు గుంతలు పడ్డాయి. పూడ్చాం. తుఫాన్ వల్ల మళ్లీ దెబ్బతిన్నాయి. సంక్రాంతిలోపు గుంతలన్నీ పూడ్చేటట్లు ఆదేశాలిచ్చాం.”



చార్జీలు పెంచం

“విద్యుత్ చార్జీలు పెంచం. గతంలో కూడా చెప్పాను. మళ్లీ చెబుతున్నాను. రైతు పొలాల్లోనూ సోలార్ విద్యుత్ ఉత్పత్తి అవుతోంది. సబ్ స్టేషన్‌లోనూ ఉత్పత్తి చేస్తాం. మీరు, మేమూ కలిస్తే ఏదైనా సాధ్యమే. మన జీవితాలను మనమే మార్చుకోగలం.”

నేను రైస్ తినను: చంద్రబాబు

“మీరేమీ అనుకోకపోతే ఒకటి చెబుతాను. నేను రైస్ తినను. ఎవరు ఏమనుకున్నా లాంగ్‌టైమ్‌లో ప్రకృతి సేద్యమే మార్గం. రాయలసీమలో రాగి అన్నం తినేవారు. ఇటీవల అక్కడ కూడా తగ్గింది. అన్నం అందరికీ అలవాటయింది. ఎన్టీఆర్ కిలో 2 బియ్యంతో అందరూ రైస్ తినడం మొదలు పెట్టారు. ఒక పంట వరి వేసినా రెండో పంట హార్వికల్చర్ వేస్తే ఆదాయం పెరుగుతుంది. గోపాలపురం వంటి మెట్ట ప్రాంతాల్లో తృణధాన్యాలు, ఇతర పంటలు వేయడం లాభదాయకం. పంజాబ్, ఆంధ్రప్రదేశ్ దేశానికి అన్నపూర్ణగా ఉండేవి. ఇవాళ పంజాబ్ నుంచి నెలకు రెండు రైళ్ల నిండా క్యాన్సర్ రోగులు ఢిల్లీకి వెళ్లి వైద్యం చేయించుకుంటున్నారు. ఇక్కడ ఆ పరిస్థితి రాకూడదు.”

డ్రీమ్ పెంచండి.. దాణాకు సబ్సిడీ ఇవ్వండి

నల్లజర్లలో చంద్రబాబును కోరిన రైతులు

తూర్పుగోదావరి జిల్లా నల్లజర్లలోని రైతు బొబ్బి ధర్మారావు వ్యవసాయ క్షేత్రంలో ఏర్పాటుచేసిన ప్రకృతి వేదికలో సీఎం చంద్రబాబు సులక మంచంపై కూర్చుని రైతులతో ముఖాముఖిగా మాట్లాడారు. ఈ సందర్భంగా పలువురు రైతులు తమ అనుభవాలను పంచుకున్నారు.

పెనుమళ్ళ సుబ్బారాజు (దేవరపల్లి, యర్లగూడెం సాన్లెటి అధ్యక్షుడు): గతంలో మా ప్రాంతంలో 250 అడుగుల్లో నీరు పడేది. ఇప్పుడు 400 అడుగులు బోర్లు వేయాలి వస్తోంది. ఉద్యానవన పంటలకు డ్రీమ్ ఇరిగేషన్ ద్వారా నీరందిస్తే నీరు ఆదా అవుతుంది.

సీఎం: నువ్వు ఏ పంటలు పండిస్తున్నావు?

సుబ్బారాజు: పామాయిల్, కోకో సాగు చేస్తాం అంతర్ పంటగా మిరియాలు వేస్తున్నాను. గంటముక్కల వేణు (రైతు, నల్లజర్ల): వ్యవసాయంతోపాటు కాజు పరిశ్రమను నిర్వహిస్తున్నాను. దీనిద్వారా రూ.2కోట్ల టర్నోవర్ ఉంటోంది. ఏడాదికి రూ.25 లక్షల వరకు ఆదాయం వస్తుంది. ఆయిల్‌ఫాంలో అరటి సాగు చేసేందుకు సిద్ధమవుతున్నాను. (వేణును సీఎం అభినందించారు)

మార్ని మురళీ (రైతు, నల్లజర్ల): అయిల్‌ఫాం చెట్ల గెలలు కోసేందుకు కూలీలు రావడం లేదు. ఆ చెట్లను తొలగించే ప్రక్రియకు ప్రభుత్వ సాయం అవసరం. నూతన మిషనరీ ఏర్పాటుచేసి చెట్లను నిర్మూలం చేయాలి.

సీఎం: (అధికారులతో) మలేసియా నుంచి కొత్త మిషనరీ తీసుకువచ్చే ఏర్పాటు చేయండి.

పాతూరి రమేష్ (రైతు, అచ్చన్నపాలెం): ఆయిల్‌ఫాం తోటలో విద్యుత్ వైర్లు ఉండడం వల్ల గెలలు కోసే సమయంలో షాక్‌కు గురై రైతులు, రైతు కూలీలు మృతి చెందుతున్నారు. విద్యుత్ వైర్లు తొలగించి కేబుల్స్ వేయాలి.

సీఎం: కేబుళ్లు వేయడం ఖర్చుతో కూడిన పని. విద్యుత్ లైన్లు పక్కకు మార్చాలంటే, అందుకయ్యే వ్యయంలో రైతులు విద్యుత్ శాఖకు 25 శాతం చెల్లిస్తున్నారు. ఆ భారం తగ్గించడానికి యత్నిస్తాం.

గన్నిన సుబ్బారావు (రైతు, నల్లజర్ల): నాకు ఉన్న రెండు ఎకరాల్లో సేంద్రియ వ్యవసాయం చేస్తున్నాను. బస్తా రూ.2,500 వరకు ధర పలుకుతుంది. పశువుల దాణాపై సబ్సిడీ అందించాలి.

సీఎం: పురుగుమందులు, ఎరువుల వినియోగంలో రైతులు జాగ్రత్తగా ఉండాలి. అధికంగా వాడితే క్యాన్సర్ బారిన పడే ప్రమాదం ఉంటుంది.

చంద్రన్న.. రైతన్న!

సులక మంచంపై కూర్చుని.. కుటుంబ సభ్యుడిగా కుశలమడుగుతూ.. రాజమహేంద్రవరం, నవంబరు 3 సీఎం చంద్రబాబు తీరులో ఈసారి ఏదో మార్పు కనిపిస్తోంది. పెద్ద సభలు.. వేలల్లో జన సమీకరణ.. పెద్ద పెద్ద మైక్ సెట్లు.. గంటల తరబడి ప్రసంగాలు.. ఇలాంటి వాటికి స్వస్తి పలికారని అనిపిస్తోంది.

ప్రజలతో మమేకమవుతూ ఇటీవలకాలంలో నిర్వహిస్తున్న సమావేశాల్లో దీనికి నిదర్శనంగా కనిపిస్తున్నాయి. బుధవారం తూర్పుగోదావరి జిల్లా నల్లజర్లలో రైతు బొబ్బి ధర్మారావు వ్యవసాయ క్షేత్రంలో ప్రకృతి వేదిక నిర్వహించి ముఖ్యమంత్రి మంచంపై కూర్చుని రైతులతో ముఖముఖి నిర్వహించారు. ఓ చెట్టు కింద సులక మంచంపై సీఎం కూర్చున్నారు. సుమారు 3 గంటలు జరిగిన ఈ కార్యక్రమంలో గంటన్నర ఆయన 75 ఏళ్ల వయసులో అలాగే కూర్చుని రైతులతో మాట్లాడారు. రైతులు కూర్చోడానికి కూడా సులక స్టూల్స్‌ని కడప నుంచి రప్పించారు. ప్రకృతి ఒడిలో.. రైతన్నలతో మమేకమయ్యే విధంగా కలెక్టర్ కీర్తి చేకూరి చొరవ తీసుకొని ఏర్పాట్లు చేయించారు. రాష్ట్రంలో ఇలా సీఎం సభా వేదికను రూపుదిద్దడం ఇదే తొలిసారిగా చెప్పవచ్చు.

ఉరుసు నిర్వహణకు అన్ని విధాలుగా సహకరిస్తాం..

దెబ్బతిన్న బ్రిడ్జిని పూర్తిగా పటిష్టం చేసేందుకు చర్యలు..

ఉరుసు మహోత్సవ%శీ%లో కాలినడకన వచ్చే భక్తుల సౌకర్యార్థం అన్ని ఏర్పాటు..

డాక్టర్ ఎన్ టి పి ఎస్ చీఫ్ ఇంజనీర్ హామీ..

దర్గా బ్రిడ్జిని పరిశీలించిన సీఈ శివరామాంజనేయులు మరియు తెదేపా సీనియర్ నాయకులు జంపాల సీతారామయ్య..



ఎన్టీఆర్ జిల్లా,కొండపల్లి మున్సిపాలిటీ,డిసెంబర్ 03(క్రైం కౌంటర్ డెస్క్):ఎన్నో శతజ్ఞుల చరిత్ర కలిగిన కొండపల్లిలోని హజరత్ సయ్యద్ షాబుఖాన్ బాబా దర్గా ఉరుసు మహోత్సవం నిర్వహణకు వీటిపిఎస్ నుండి అన్ని విధాలుగా సహాయ సహకారాలు అందిస్తామని తెలిపారు చీఫ్ ఇంజనీర్ శివరామాంజనేయులు. దర్గాకు వెళ్లే బ్రిడ్జి కిందన తవ్వకాలు జరపడంతో బ్రిడ్జి పునాదులు బలహీన పడటంతో ఉరుసు నిర్వహణ కమిటీ ఆగ్రహం వ్యక్తం చేసింది. దీంతో బుధవారం నాడు దర్గా మరియు బ్రిడ్జిని పరిశీలించారు సీఈ. తెలుగుదేశం పార్టీ నాయకులు జంపాల సీతారామయ్య తో కలిసి దర్గాను సందర్శించారు. రైల్వే ట్రాక్ నిర్మాణంలో భాగంగా ఇసుప బ్రిడ్జి పునాదులు దెబ్బతిన్నా సంగతి వాస్తవమేనని వీలైనంత త్వరగా పూర్తి భద్రతతో బ్రిడ్జి ప్రతిష్టం చేస్తామని తెలిపారు. అదేవిధంగా ఉరుసు సమయంలో భక్తుల సౌకర్యార్థం కాలినడక మార్గం ఏర్పాటు చేస్తామని హామీ ఇచ్చారు. ఉరుసు మహోత్సవాలకు సదుపాయాల కల్పనకు తమ వంతు పూర్తి సహాయ సహకారాలు అందిస్తామని అన్నారు చీఫ్ ఇంజనీర్. అనంతరం జంపాల సీతారామయ్య మాట్లాడుతూ ఉరుసు నిర్వహణకు ఎంపీ కేసినేని శివనాథ్,ఎమ్మెల్యే వసంత కృష్ణ ప్రసాద్ జిల్లా కలెక్టర్ తో సమీక్ష సమావేశం నిర్వహించారని, త్వరలో పూర్తి ఏర్పాట్లపై కలెక్టర్ చర్యలు తీసుకుంటారని తెలిపారు. అల్లాప్ బాబా మాట్లాడుతూ ఎంపీ, ఎమ్మెల్యే కలెక్టర్ స్పందించి వెంటనే సమస్యలకు పరిష్కారం చూపాలని, ఉరుసు నిర్వహణకు మౌలిక సదుపాయాలు ఏర్పాటు చేయాలని కోరారు. ఈ కార్యక్రమంలో డాక్టర్ ఎన్ టి పి ఎస్ ట్రైనింగ్ ఇన్స్టిట్యూట్ సీఈ శ్రీధర్, ఎస్ ఈ,ఇతర అధికారులు, మున్సిపల్ కో-ఆర్డినేటర్ సభ్యులు షేక్ మహబూబ్ సుఖాని, దర్గా ముజావర్లు పాల్గొన్నారు.

విశాఖకు మరా్ గ్లోబల్ డేటా సెంటర్

అమరావతి, డిసెంబరు 3 రాష్ట్ర ఆర్థిక రాజధాని విశాఖపట్నం డేటా సెంటర్లకు కేంద్రంగా మారుతోంది. గూగుల్ డేటా సెంటర్ ప్రతిపాదన.. మరిన్ని గ్లోబల్ సంస్థలు విశాఖలో డేటా సెంటర్లు ఏర్పాటు చేసేందుకు దారి చూపుతోంది. తాజాగా ప్రముఖ ఐటీ సంస్థ కంట్రోల్-ఎస్ విశాఖలో 350 మెగావాట్ల డేటా సెంటర్ స్థాపించేందుకు ముందుకొచ్చింది. విశాఖలో డేటా సెంటర్లు ఏర్పాటు చేస్తామంటూ రాష్ట్ర ప్రభుత్వానికి ఇప్పటికే పలు కంపెనీలు ప్రతిపాదనలను సమర్పించాయి. వీటిని పరిశీలించిన ప్రభుత్వం సానుకూలంగా స్పందించింది. విశాఖలో రెవెన్యూ అధికారులతో కలసి ప్రతిపాదిత భూములను పరిశీలించాలని వాటికి సూచించింది. బుధవారం విశాఖలో రెవెన్యూ అధికారులతో కలసి కంట్రోల్-ఎస్ సంస్థ ప్రతినిధులు భూములను పరిశీలించారు. అలాగే గ్లోబల్ స్థాయిలో ప్రఖ్యాతి గాంచిన ఓ దేశీయ సంస్థ ప్రతినిధులు, మరో ప్రఖ్యాత సంస్థ ప్రతినిధులు కూడా విశాఖలో భూములు పరిశీలించారు. ఈ భూముల పట్ల సంత్పత్తి వ్యక్తం చేస్తూ సానుకూల ప్రతిపాదనలు ఇస్తే.. వాటిని ఎస్ఐపీసీ, ఎస్ఐపీబీ, ఆ తర్వాత ఈ నెల 25న జరగనున్న మంత్రివర్గ సమావేశంలో ఆమోదించనున్నారు. ఈ మూడు డేటా సెంటర్లు విశాఖలోనే ఏర్పాటు చేసేందుకు ఆసక్తిగా ఉండటంతో.. ఉత్తరాంధ్రలోని సముద్ర తీర ప్రాంతం డేటా సెంటర్లతో నిండిపోనుంది.



సినిమా



షాకుల మీద షాకులు..

టాలీవుడ్ బుట్టబొమ్మ పూజా హెగ్డే.. పాపం ఈ ముద్దుగుమ్మకు అద్భుతం కలిసి రావడం లేదు. ఏ సినిమా చేసిన అది ఫ్లాప్ అవుతుంది. స్పెషల్ సాంగ్ చేసినా కూడా ఆ సినిమా ఫ్లాప్ అయ్యింది. రీసెంట్ డేస్ లో ఈ అమ్మడు నటించిన సినిమాలన్నీ బాక్సాఫీస్ దగ్గర బోల్తా కొడుతున్నాయి. ఏ భాషలో నటించినా ఆ సినిమాలు హిట్ అవడం లేదు.. గత కొద్దిరోజులుగా పూజా హెగ్డే నటించిన సినిమాలన్నీ నిరాశపరిచాయి. అల్లు అర్జున్, జూనియర్ ఎన్టీఆర్, మహేష్ బాబు, ప్రభాస్, రామ్ చరణ్, పవన్ కళ్యాణ్ తదితర తెలుగు స్టార్ నటులందరితోనూ స్క్రీన్ పేర్ చేసుకుంది. అయితే వరుస హిట్ కాదు.. ఆ తర్వాత వచ్చిన షాపులు అమ్మాడి కెరీర్ ను అయోమయంలో పడేశాయి. రాధేశ్యామ్, ఆచార్య, బీస్ట్ చిత్రాలు డిజాస్టర్ కావడంతో పూజా సైరెంట్ అయ్యింది. కొన్నాళ్లుగా తెలుగు, తమిళంలో అవకాశాలు తగ్గిపోవడంతో బాలీవుడ్ పిట్ట అయ్యింది. అక్కడ కూడా ఫ్లాపులే ఎదురుకావడంతో కొన్నాళ్లు సినిమాలకు దూరంగా ఉండిపోయింది. ఇదిలా ఉంటే ఇప్పుడు ఈ ముద్దుగుమ్మకు వచ్చిన అవకాశాలు కూడా వెనక్కి వెళ్లిపోతున్నాయని తెలుస్తుంది. రీసెంట్ గా కూలి సినిమాలో స్పెషల్ సాంగ్ చేసింది. సాంగ్ హిట్ అయ్యింది కానీ సినిమా ఫ్లాప్ అయ్యింది. ఇటీవలే పూజా హెగ్డేకు ఓ క్రేజీ ఆఫర్ వచ్చిందని టాక్. దర్శకుడు, నటుడు, కొరియోగ్రాఫర్ రాఘవ లారెన్స్ నటిస్తున్న కాంచన 4 సినిమాలో పూజా హెగ్డే హీరోయిన్ గా నటిస్తుందని ఫిలిం సర్కిల్లో వార్తలు వచ్చాయి. కానీ ఇప్పుడు పూజా స్థానంలోకి మరో ముద్దుగుమ్మను సెలక్ట్ చేశారని తెలుస్తుంది. వరుస ఫ్లాప్స్ తో సతమతం అవుతున్న పూజా హెగ్డే కు కాంచన 4 బంపర్ ఆఫర్ అనే చెప్పాలి. ఈ సినిమాతో పూజాహెగ్డే బ్యాడ్ లక్ పదిలి తిరిగి హిట్ ట్రాక్ లోకి వస్తుందని అంతా అనుకున్నారు. కానీ ఇప్పుడు కాంచన 4లోకి మరో హీరోయిన్ నటిస్తుందని తెలుస్తుంది. ఆమె ఎవరో కాదు అందాల భామ రష్మిక. పూజా ప్లేస్ లో కాంచన 4లో రష్మిక నటిస్తుందని టాక్ ఇప్పుడు ఫిలిం సర్కిల్ లో చక్కర్లు కొడుతుంది. ప్రస్తుతం రష్మికకు పాన్ ఇండియా క్రేజ్ ఉంది. బాలీవుడ్ లోనూ ఈ ముద్దుగుమ్మకు విపరీతమైన క్రేజ్ ఉంది. అందుకే రష్మికను కాంచన 4లోకి తీసుకున్నారని అంటున్నారు. అలాగా ఈ సినిమాలో రష్మిక దయ్యంగా కనిపించనుందని అంటున్నారు. మరి ఈ వార్తల్లో వాస్తవమెంత అన్నది తెలియాల్సి ఉంది.



పాలు తాగినప్పుడు ఇలాంటి ఆహారాలు అస్సలు తినకూడదు.

పాలు మన రోజువారీ ఆహారంలో అత్యంత పోషకమైన భాగాలలో ఒకటిగా చెబుతారు. పాలు శరీరానికి కావాల్సిన బలాన్ని అందిస్తాయి. శరీర పెరుగుదలను ప్రోత్సహిస్తాయి. మొత్తం ఆరోగ్యాన్ని కాపాడుతుంది. పాలు కాల్షియం, ప్రోటీన్, విటమిన్ డి పుష్కలంగా కలిగి ఉంటాయి. ఇవి ఎముకలను బలోపేతం చేయడానికి, రోగనిరోధక శక్తిని పెరుగుపరచడానికి సహాయపడతాయి. కానీ పాలను కొన్ని రకాల ఆహారాలతో కలిపి అస్సలు తీసుకోకూడదు. అవేంటో ఇక్కడ చూద్దాం చాలా మందికి పాలు అన్ని రకాల ఆహారాలతో తీసుకోకూడదని తెలియదు. అలాంటప్పుడు పాలను కొన్ని రకాల ఆహారాలతో కలిపి తీసుకోవటం వల్ల లాభాలకంటే నష్టాలే ఎక్కువగా ఉన్నాయని నిపుణులు చెబుతున్నారు. దీంతో జీర్ణక్రియకు అటంకం కలిగిస్తుంది. పాలతో కలిపి ఎప్పుడూ తినకూడని ఆహారాలు కొన్ని ఉన్నాయి. ఈ కాంబినేషన్ శరీరంపై ప్రతికూల ప్రభావాన్ని చూపుతుంది. పాలు నారింజ, నిమ్మ, జామ, ఇతర పుల్లని వండ్లు పాలతో కలిపి ఎప్పుడూ తీసుకోకూడదు. ఈ కాంబినేషన్ తీసుకుంటే అవి కడుపులో పాలు గడ్డ కట్టేలా చేస్తాయి. దీని వలన అజీర్ణం, కడుపు ఉబ్బరం, అసౌకర్యం వంటి సమస్యలను కలిగిస్తుంది. ఆయుర్వేదం ప్రకారం పాలు, చేపలను కలిపి తీసుకోవడం వల్ల జీర్ణక్రియకు అటంకం కలుగుతుంది. చర్మంపై మచ్చలు, అలర్జీలు లేదా దద్దుర్లు వచ్చే అవకాశం ఉంది. పాలు, ఉప్పు కలిగిన ఆహారాల కలయిక జీర్ణక్రియకు అటంకం కలిగిస్తుంది. శరీర జీవక్రియ ప్రక్రియను బలహీనపరుస్తుంది. ఇది భారంగా, అసౌకర్యంగా ఉంటుంది. పాలతో ఊరగాయ తినడం వల్ల ఎసిడిటీ, గ్యాస్ సమస్యలు వస్తాయి. ఎందుకంటే పులియబెట్టడం, మసాలా దినుసులు పాలు చల్లదనాన్ని దెబ్బతీస్తాయి. పాలతో ఉల్లిపాయలను తీసుకోవడం హానికరం అని చెబుతారు. ఎందుకంటే ఇది శరీరంలో వేడిని, విషాలను పెంచుతుంది. ఇది జీర్ణవ్యవస్థలో అసమతుల్యతకు దారితీస్తుంది. పాలు, ముల్లంగిని కలిపి తీసుకోవడం వల్ల చర్మ అలర్జీలు, దురద లేదా పుండ్లు వచ్చే అవకాశం ఉంది. ఎందుకంటే వాటి వ్యతిరేక లక్షణాలు శరీర సమతుల్యతను దెబ్బతీస్తాయి.



బరానీ తాక్కలో ఏముందో తెలుసా..?

మనం బరానీ తాక్కలను పనికిరానివిగా భావించి చెత్తబుట్టలో పడవేస్తుంటాం. దాదాపుగా అందరూ ఇదే తప్పు చేస్తుంటారు. ఆరోగ్యానికి అనలైన సంపద ఈ తాక్కలోనే ఉందని మీకు తెలిస్తే షాక్ అవుతారు. బరానీ తాక్కలు దాని ధాన్యాల మాదిరిగానే ఆరోగ్యానికి చాలా మేలు చేస్తాయి. బరానీ తాక్కల్లో విటమిన్లు, ఖనిజాలు కంటే మాపు, జీర్ణక్రియను మెరుగుపరుస్తుంది. ఇది చెడు కొలెస్ట్రాల్ ను తగ్గిస్తుంది. బరువు తగ్గాలనుకునేవారు బరానీ తాక్కలు ఎక్కువగా తీసుకుంటే ఉపయోగకరంగా ఉంటుంది. శీతాకాలంలో వచ్చి బరానీలు పుష్కలంగా లభిస్తాయి. మీరు వాటిని పులావ్, బంగాళాదుంప-బరానీ కూర, మటర్ పన్నీర్ లో ఎక్కువగా మిక్స్ చేసి వండవచ్చుంటారు. అయితే, మీరు వాటిని తాక్క తీసినప్పుడు అది పనికిరానిదని భావించి తాక్కను చెత్తబుట్టలో పడేస్తుంటారు. అయితే, ఈ తాక్కలో అనేక పోషకాలు ఉన్నాయని నిపుణులు చెబుతున్నారు. కాబట్టి, దానిని పడేసి పొరపాటు చేయవద్దు అంటున్నారు. పచ్చి బరానీ తాక్క గొప్ప ప్రయోజనాలతో ఇక్కడ చూద్దాం.. శీతాకాలంలో పచ్చి బరానీలు పుష్కలంగా లభిస్తాయి. ఆయుర్వేదం, శాస్త్రీయ పరిశోధన ప్రకారం, బరానీ అంజల మందిరిగానే వాటి తాక్కలు కూడా ఆరోగ్యానికి ఒక వరంలా పనిచేస్తాయి.. తాజా బరానీ పెంకులు అనేక ప్రయోజనకరమైన లక్షణాలను కలిగి ఉంటాయి. ఆయుర్వేదంలో వాటిని జీర్ణ సహాయకులుగా, శరీరానికి పోషకమైనవిగా పరిగణిస్తారు. బరానీ తాక్కల్లో ఫైబర్ అధికంగా ఉంటుంది. ఇది కడుపుకు మేలు చేస్తుంది. ఫైబర్ కడుపును శుభ్రంగా ఉంచడంలో సహాయపడుతుంది. మలబద్ధకం నుండి ఉపశమనం కలిగిస్తుంది. ఇది జీర్ణక్రియకు సహాయపడుతుంది. గ్యాస్ ఏర్పడకుండా నిరోధిస్తుంది. ఇది కడుపు నెమ్మదిగా, హాయిగా పనిచేయడానికి సహాయపడుతుంది. ఫైబర్ అధికంగా ఉండే ఆహారం మిమ్మల్ని ఎక్కువసేపు కడుపు నిండినట్లు అనిపించేలా చేస్తుంది. తద్వారా మీరు తక్కువ తినేలా చేస్తుంది. తాక్క తీసిన కూరగాయలు లేదా చల్లీలు తినడం వల్ల తరచుగా ఆకలి బాధలు రాకుండా ఉంటాయి. అందువల్ల, బరువు తగ్గడానికి ప్రయత్నిస్తున్న వారికి ఈ తాక్కలు ఉపయోగపడతాయి. బరానీ పెంకుల్లో రాగి, విటమిన్లు సి, కె, పొటాషియం, కాల్షియం వంటి అనేక ఇతర పోషకాలు కూడా ఉన్నాయి. పొటాషియం శరీరంలో ద్రవ సమతుల్యతను కాపాడుకోవడానికి సహాయపడుతుంది. ఇది గుండె సరిగ్గా పనిచేయడానికి సహాయపడుతుంది. ఎముకలు, దంతాలను బలోపేతం చేయడానికి కాల్షియం ఒక ముఖ్యమైన పోషకం. అయితే రాగి శరీరం శక్తి ఉత్పత్తి ప్రక్రియ. రక్త నిర్మాణంలో పాత్ర పోషిస్తుంది. విటమిన్ సి శరీరం రోగనిరోధక వ్యవస్థకు మద్దతు ఇస్తుంది. దానిని బలపరుస్తుంది. విటమిన్ కె సాధారణ రక్తం గడ్డకట్టడానికి సహాయపడుతుంది. ఎముకలను బలపరుస్తుంది. తాక్కలోని కెరోటిన్ నాయిడ్స్ వంటి సహజ రసాయనాలు కూడా కళ్ళకు ప్రయోజనకరంగా పరిగణించబడతాయి. ఈ సమృద్ధుల సాధారణ కంటి కణాల పనితీరును నిర్వహించడానికి, కాంతి సప్తం నుండి రక్షించడానికి సహాయపడతాయి. బరానీ తాక్కలను ఎలా ఉపయోగించాలి: మీరు బరానీ తాక్కలతో కూరలు, చల్లీ వంటివి తయారు చేసుకోవచ్చు. మీకు కొత్త రకమైన చల్లీ కావాలంటే మీరు బరానీ తాక్కలతో చల్లీ కూడా తయారు చేసుకోవచ్చు. దీనిని రోటీ, పూరీ, పరాతా, అన్నం, పప్పు, ఏదైనా సాస్, చాట్, సమాసా, పకోడా మొదలైనవి కూడా వాటితో తినవచ్చు.

క్లాస్ కాదు మాన్..

భారత జట్టు తాత్కాలిక కెప్టెన్ కేఎల్ రాహుల్ దక్షిణాఫ్రికాతో జరిగిన రెండో వన్డేలో అద్భుతమైన ఇన్నింగ్స్ తో మెరిశాడు. ఈ మ్యాచ్ లో రాహుల్ కేవలం 43 బంతుల్లో 6 ఫోర్లు, 2 సిక్స్ లతో 66 పరుగుల నాటోట్ ఇన్నింగ్స్ ఆడి, టీమిండియా స్కోరును 350 మార్కు దాటించాడు. మొదటి మ్యాచ్ లోనూ (60 పరుగులు) కీలక ఇన్నింగ్స్ ఆడిన రాహుల్, ఈ సిరీస్ లో డెత్ ఓవర్లలో కీలక పరుగులు చేయడంలో తనను తాను అత్యుత్తమ ఫినిషర్ గా నిరూపించుకుంటున్నాడు. కేఎల్ రాహుల్ ఇప్పుడు వన్డే ఇంటర్నేషనల్స్ లో సరికొత్త ప్రపంచ రికార్డును నెలకొల్పాడు. 2023 నుంచి డెత్ ఓవర్లలో (అంటే 41 నుంచి 50 ఓవర్ల మధ్య) అత్యధిక పరుగులు చేసిన ప్రపంచంలోనే మూడో బ్యాట్స్ మెన్ గా నిలిచాడు. ఈ గణాంకాలు అతని ఫినిషింగ్ సామర్థ్యాన్ని స్పష్టంగా తెలియజేస్తున్నాయి. రాహుల్ 2023 నుంచి 142.76 డ్రైక్ రేట్ తో డెత్ ఓవర్లలో మొత్తం 424 పరుగులు సాధించాడు. ఈ విషయంలో అతను అత్యధిక పరుగులు చేసిన భారతీయ బ్యాట్స్ మెన్ గా రికార్డు సృష్టించాడు. రికార్డుల లెక్క



సిరీస్ సమం చేసిన సఫారీలు

ఛట్నీగడ్ డెలోని రాయ్ పూర్ లోని షహీద్ వీర్ నారాయణ్ సింగ్ స్టేడియంలో జరిగిన రెండో వన్డే మ్యాచ్ లో సౌతాఫ్రికా జట్టు అద్భుతమైన పోరాటం చేసి చారిత్రక విజయాన్ని అందుకుంది. తొలుత బ్యాటింగ్ చేసిన భారత్, సెంచరీ హీరోలు విరాట్ కోహ్లా (102), రుతురాజ్ గైక్వాడ్ (105)ల వీరేచిత ఇన్నింగ్స్ లతో సఫారీల ముందు 359 పరుగుల భారీ లక్ష్యాన్ని ఉంచింది. అయితే ఎయిడెన్ మార్క్రమ్, మాథ్యూ ట్రీట్ కే, డేవ్ ల్ బ్రెవిస్ అద్భుత ప్రదర్శనతో సౌతాఫ్రికా ఈ భారీ లక్ష్యాన్ని ఛేదించి మూడు మ్యాచ్ ల సిరీస్ ను 1-1తో సమం చేసింది. టాన్ ఓడీ బ్యాటింగ్ కు దిగిన భారత జట్టుకు ఓపెనర్లు రోహిత్ శర్మ (14), యశస్వి జైస్వాల్ (22) శుభారంభం ఇచ్చారు. ఆ తర్వాత, విరాట్ కోహ్లా, రుతురాజ్ గైక్వాడ్ ఇద్దరూ అసాధారణంగా ఆడారు. రుతురాజ్ గైక్వాడ్ తన తొలి వన్డే సెంచరీని (83 బంతుల్లో 105) సాధించగా, విరాట్ కోహ్లా తన 84వ అంతర్జాతీయ సెంచరీని (93 బంతుల్లో 102) పూర్తి చేశాడు. వీర్లద్వారా కలిసి మూడో వికెట్ కు 195 పరుగుల భారీ భాగస్వామ్యం అందించారు. వీరద్వారా టెటెయ్యక్, తాత్కాలిక కెప్టెన్ కేఎల్ రాహుల్ (43 బంతుల్లో 66 నాటోట్), రవీంద్ర జడేజా (24 నాటోట్) కలిసి ఆఖర్లో 69 పరుగుల కీలక భాగస్వామ్యం అందించి స్కోరును 358/5కి చేర్చారు. సౌతాఫ్రికా తరపున మార్కో జాన్సెన్ రెండు వికెట్లు తీశాడు. సౌతాఫ్రికా ఛేజింగ్ 359 పరుగుల లక్ష్య ఛేదనలో సౌతాఫ్రికా క్యాబిలీ ఛేజింగ్ చేసింది. ఓపెనర్ క్వింటన్ డికాక్ (8) త్వరగా టైబ్రెనా, ఎయిడెన్ మార్క్రమ్, కెప్టెన్ టెంబా బావుమా (46) రెండో వికెట్ కు 101 పరుగులు జోడించారు. అద్భుతంగా ఆడిన మార్క్రమ్ 88 బంతుల్లోనే తన సెంచరీని పూర్తి చేసి, మొత్తం 98 బంతుల్లో 110 పరుగులు (10 ఫోర్లు, 4 సిక్స్ లు) చేసి కీలక పాత్ర పోషించాడు. మార్క్రమ్ టైబ్రెన తర్వాత కూడా మాథ్యూ ట్రీట్ కే (64 బంతుల్లో 68), యువ హిట్టర్ డేవ్ ల్ బ్రెవిస్ (34 బంతుల్లో 54, 5 సిక్స్ లు) చెలరేగి ఆడారు. వీరి హాఫ్ సెంచరీల కారణంగా సౌతాఫ్రికా విజయం దిశగా దూసుకెళ్లింది. డీ జార్జ్ రిటైర్డ్ హార్ట్ అవ్వడం, జాన్సెన్ (2) వికెట్ కోల్పోయినా, చివరి ఓవర్లలో ఆడిన ఆటగాళ్లు ప్రశాంతంగా పరుగులు రాబట్టి లక్ష్యాన్ని ఛేదించారు. తుది ఫలితం సౌతాఫ్రికా ఈ భారీ లక్ష్యాన్ని ఛేదించి, ఉత్తరంభరంతంగా జరిగిన రెండో వన్డేలో విజయం సాధించింది. ఈ విజయంతో మూడు మ్యాచ్ ల వన్డే సిరీస్ ఇప్పుడు 1-1తో సమం అయ్యింది. సిరీస్ విజేతను నిర్ణయించే మూడో, చివరి వన్డేపై ఇప్పుడు అందరి దృష్టి ఉంది. మూడో వన్డే డిసెంబర్ 6న విశాఖపట్నంలో జరుగుతుంది.

